

Il-Ġurnal Uffiċjali L 155

tal-Unjoni Ewropea



Edizzjoni bil-Malti

Legiżlazzjoni

Volum 64

5 ta' Mejju 2021

Werrej

II Atti mhux legiżlattivi

REGOLAMENTI

- ★ **Regolament Delegat tal-Kummissjoni (UE) 2021/723 tas-26 ta' Frar 2021 li jissupplimenta r-Regolament (UE) 2019/787 tal-Parlament Ewropew u tal-Kunsill fir-rigward l-istabbiliment ta' reġistru pubbliku li jelenka l-korpi mahtura minn kull Stat Membru biex jissorveljaw il-proċessi ta' invekkjament għal xorb spirituz** 1
- ★ **Regolament ta' Implimentazzjoni tal-Kummissjoni (UE) 2021/724 tat-3 ta' Marzu 2021 li jistabbilixxi r-regoli għall-applikazzjoni tar-Regolament (UE) 2019/787 tal-Parlament Ewropew u tal-Kunsill fir-rigward tal-komunikazzjonijiet li jridu jsiru mill-Istati Membri lill-Kummissjoni fir-rigward tal-korpi mahtura biex jissorveljaw il-proċessi ta' invekkjament għax-xorb spirituz u l-awtoritajiet kompetenti responsabbli biex jiżguraw il-konformità ma' dak ir-Regolament** 3
- ★ **Regolament ta' Implimentazzjoni tal-Kummissjoni (UE) 2021/725 tal-4 ta' Mejju 2021 li jidderoga fir-rigward tas-sena 2021 mir-Regolamenti ta' Implimentazzjoni (UE) Nru 809/2014, (UE) Nru 180/2014, (UE) Nru 181/2014, (UE) 2017/892, (UE) 2016/1150, (UE) 2018/274, (UE) Nru 615/2014 u (UE) 2015/1368 fir-rigward ta' ċerti verifiki amministrattivi u fuq il-post, applikabbli fil-qafas tal-Politika Agrikola Komuni** 8
- ★ **Regolament ta' Implimentazzjoni tal-Kummissjoni (UE) 2021/726 tal-4 ta' Mejju 2021 li jemenda r-Regolament ta' Implimentazzjoni (UE) Nru 540/2011 fir-rigward tal-perjodi ta' approvazzjoni tas-sustanzi attivi *Adoxophyes orana granulovirus* u flutriafol ⁽¹⁾** 20

DEĊIŻJONIJET

- ★ **Deċiżjoni tal-Kunsill (UE) 2021/727 tad-29 ta' April 2021 dwar il-prezentazzjoni, f'isem l-Unjoni Ewropea, ta' proposti għall-emendar tal-Annessi A u B tal-Konvenzjoni ta' Minamata dwar il-Merkurju, fir-rigward ta' prodotti miżjudin bil-merkurju u proċessi ta' manifattura li fihom jintużaw il-merkurju jew il-komposti tal-merkurju** 23

(¹) Test b'rilevanza għaż-ŻEE.

II

(Atti mhux leġiżlattivi)

REGOLAMENTI

REGOLAMENT DELEGAT TAL-KUMMISSJONI (UE) 2021/723

tas-26 ta' Frar 2021

li jissupplimenta r-Regolament (UE) 2019/787 tal-Parlament Ewropew u tal-Kunsill fir-rigward l-istabbiliment ta' reġistru pubbliku li jelenka l-korpi mahtura minn kull Stat Membru biex jissorveljaw il-proċessi ta' invekkjament għal xorb spirituz

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2019/787 tal-Parlament Ewropew u tal-Kunsill tas-17 ta' April 2019 dwar id-definizzjoni, id-deskrizzjoni, il-prezentazzjoni u t-tikkettar ta' xorb spirituz, l-użu tal-ismijiet ta' xorb spirituz fil-prezentazzjoni u t-tikkettar ta' oġġetti tal-ikel ohra, il-protezzjoni ta' indikazzjonijiet ġeografici ta' xorb spirituz, l-użu ta' alkoħol etiliku u distillati ta' oriġini agrikola f'xorb alkoħoliku, u li jhassar ir-Regolament (KE) Nru 110/2008 ⁽¹⁾, u b'mod partikolari l-Artikolu 19(2) tiegħu,

Billi:

- (1) L-Artikolu 13(6) tar-Regolament (UE) 2019/787 jirrikjedi li l-operazzjonijiet tal-invekkjament tax-xorb spirituz isiru taħt supervizzjoni tat-taxxa ta' Stat Membru jew supervizzjoni li tipprovdi garanziji ekwivalenti.
- (2) Għal dan il-ghan, kull Stat Membru għandu jaħtar il-korpi responsabbli biex jissorveljaw tali proċessi ta' invekkjament u jinformaw lill-Kummissjoni b'dan sabiex tkun tista' tistabbilixxi reġistru pubbliku li jelenka dawk il-korpi mahtura.
- (3) Għal dan il-ghan, huwa xieraq li jiġu stabbiliti regoli dwar l-istabbiliment ta' dan ir-reġistru pubbliku.
- (4) Jenħtieġ li dan ir-Regolament japplika mill-25 ta' Mejju 2021, f'konformità mal-Artikolu 51(3) tar-Regolament (UE) 2019/787,

ADOTTAT DAN IR-REGOLAMENT:

Artikolu 1

Reġistru pubbliku li jkun fih il-lista tal-korpi mahtura biex jissorveljaw il-proċessi ta' invekkjament għal xorb spirituz

1. Abbazi tan-notifiki magħmula mill-Istati Membri f'konformità mal-Artikolu 1(1) tar-Regolament ta' Implimentazzjoni tal-Kummissjoni (UE) 2021/724 ⁽²⁾, il-Kummissjoni għandha tfassal u taġġorna lista ta' korpi mahtura biex jissorveljaw il-proċessi ta' invekkjament għal xorb spirituz.

⁽¹⁾ ĠU L 130, 17.5.2019, p. 1.

⁽²⁾ Ir-Regolament ta' Implimentazzjoni tal-Kummissjoni (UE) 2021/724 ta' Marzu 2021 li jstabbilixxi r-regoli għall-applikazzjoni tar-Regolament (UE) 2019/787 tal-Parlament Ewropew u tal-Kunsill fir-rigward tal-komunikazzjonijiet li jridu jsiru mill-Istati Membri lill-Kummissjoni fir-rigward tal-korpi mahtura biex jissorveljaw il-proċessi ta' invekkjament għax-xorb spirituz u l-awtoritajiet kompetenti responsabbli biex jiżguraw il-konformità ma' dak ir-Regolament (Ara paġna 3 ta' dan il-Ġurnal Uffiċjali).

2. Il-Kummissjoni għandha tistabbilixxi registru pubbliku li jkun fih il-lista tal-korpi mahtura biex jissorveljaw il-proċessi ta' invekkjament. Dan ir-registru għandu jkun fil-forma ta' *data* elettronika aċċessibbli pubblikament.

Artikolu 2

Dhul fis-seħh u applikazzjoni

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Għandu japplika mill-25 ta' Mejju 2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-26 ta' Frar 2021.

Għall-Kummissjoni
Il-President
Ursula VON DER LEYEN

REGOLAMENT TA' IMPLIMENTAZZJONI TAL-KUMMISSJONI (UE) 2021/724**tat-3 ta' Marzu 2021**

li jistabilixxi r-regoli għall-applikazzjoni tar-Regolament (UE) 2019/787 tal-Parlament Ewropew u tal-Kunsill fir-rigward tal-komunikazzjonijiet li jridu jsiru mill-Istati Membri lill-Kummissjoni fir-rigward tal-korpi mahtura biex jissorveljaw il-proċessi ta' invekkjament għax-xorb spirituz u l-awtoritajiet kompetenti responsabbli biex jiżguraw il-konformità ma' dak ir-Regolament

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2019/787 tal-Parlament Ewropew u tal-Kunsill tas-17 ta' April 2019 dwar id-definizzjoni, id-deskrizzjoni, il-prezentazzjoni u t-tikkettar ta' xorb spirituz, l-użu tal-ismijiet ta' xorb spirituz fil-prezentazzjoni u t-tikkettar ta' oġġetti tal-ikel ohra, il-protezzjoni ta' indikazzjonijiet ġeografici ta' xorb spirituz, l-użu ta' alkohol etiliku u distillati ta' oriġini agrikola f'xorb alkoholiku, u li jhassar ir-Regolament (KE) Nru 110/2008 ⁽¹⁾, u b'mod partikolari l-punt (a) tal-ewwel sottoparagrafu tal-Artikolu 20 u l-Artikolu 44(2) tiegħu,

Billi:

- (1) L-Artikolu 13(6) tar-Regolament (UE) 2019/787 jehtieg li l-operazzjonijiet biex jiġi invekkjat ix-xorb spirituz isiru taht is-supervizjoni tad-dhul ta' Stat Membru jew supervizjoni li tipprovdi garanziji ekwivalenti.
- (2) Għal dan il-ghan, l-Istati Membri għandhom jahtu l-korpi responsabbli għas-supervizjoni ta' tali proċessi ta' invekkjament u jinfurmaw lill-Kummissjoni b'dan sabiex tkun tista' tistabilixxi registru pubbliku li jelenka daww il-korpi mahtura.
- (3) L-Artikolu 43(1) tar-Regolament (UE) 2019/787 jistipula li l-Istati Membri huma responsabbli għall-kontrolli tax-xorb spirituz. Huma jridu jieħdu l-miżuri necessarji sabiex jiżguraw il-konformità ma' dak ir-Regolament u għandhom jinnominaw l-awtoritajiet kompetenti responsabbli li jiżguraw li jkun hemm konformità ma' dak ir-Regolament.
- (4) Bil-hsieb li jiġu zgurati komunikazzjonijiet effiċjenti bejn il-Kummissjoni u l-korpi responsabbli għas-supervizjoni tal-proċessi ta' invekkjament u l-awtoritajiet kompetenti responsabbli għall-iżgurar tal-konformità mar-Regolament (UE) 2019/787, huwa xieraq li l-Istati Membri jintalbu jinnotifikaw id-dettalji ta' kuntatt tal-korpi rispettivi tagħhom responsabbli għas-supervizjoni tal-proċessi ta' invekkjament u l-awtoritajiet kompetenti responsabbli għall-iżgurar tal-konformità ma' dak ir-Regolament lill-Kummissjoni.
- (5) Sabiex jiġi zgurati li l-komunikazzjonijiet mill-Istati Membri lill-Kummissjoni jsiru b'mod semplici u effiċjenti, huwa xieraq li jkun meħtieġ li, meta Stat Membru jahtar aktar minn korp wiehed li jissorvelja l-proċessi ta' invekkjament għax-xorb spirituz jew aktar minn awtorità kompetenti waħda responsabbli għall-iżgurar tal-konformità mar-Regolament (UE) 2019/787, dak l-Istat Membru jahtar korp ta' kollegament bhala punt ta' kuntatt uniku għall-Kummissjoni. L-Istati Membri jehtigilhom għalhekk jinnotifikaw ukoll id-dettalji ta' kuntatt tal-korpi ta' kollegament tagħhom lill-Kummissjoni.
- (6) Sabiex tiġi zgurata komunikazzjoni effiċjenti ta' informazzjoni bejn l-Istati Membri u l-Kummissjoni, jehtieg li jiġu stabbiliti wkoll regoli dwar il-forma u l-iskadenzi għal tali komunikazzjonijiet.
- (7) Dan ir-Regolament jehtieg li japplika mill-25 ta' Mejju 2021, skont l-Artikolu 51(3) tar-Regolament (UE) 2019/787.
- (8) Il-miżuri stipulati f'dan ir-Regolament huma skont l-opinjoni tal-Kumitat għax-Xorb Spirituz,

⁽¹⁾ ĠUL 130, 17.5.2019, p. 1.

ADOTTAT DAN IR-REGOLAMENT:

Artikolu 1

Informazzjoni li għandha tiġi notifikata lill-Kummissjoni

1. L-Istati Membri għandhom jinnotifikaw lill-Kummissjoni bl-informazzjoni li ġejja dwar il-korpi mahtura biex jissorveljaw il-proċessi ta' invekkjament tax-xorb spirituwż skont l-Artikolu 13(6) tar-Regolament (UE) 2019/787:
 - (a) l-isem, l-indirizz, in-numru tat-telefown, l-indirizz tal-posta elettronika tal-korp mahtur biex jissorvelja l-proċessi ta' invekkjament għax-xorb spirituwż;
 - (b) fejn diversi korpi jinhatru biex jissorveljaw il-proċessi ta' invekkjament tax-xorb spirituwż, ir-responsabbiltà speċifika ta' kull wiehed minnhom;
 - (c) l-isem, l-indirizz, in-numru tat-telefon, l-indirizz tal-posta elettronika tal-korp ta' kollegament mahtur skont l-ewwel paragrafu tal-Artikolu 2.
2. L-Istati Membri għandhom jinnotifikaw lill-Kummissjoni bl-informazzjoni li ġejja dwar l-awtoritajiet kompetenti responsabbli biex jiżguraw il-konformità mar-Regolament (UE) 2019/787 skont l-Artikolu 43(1) ta' dak ir-Regolament:
 - (a) l-isem, l-indirizz, in-numru tat-telefown, l-indirizz tal-posta elettronika tal-awtorità kompetenti;
 - (b) meta jinhatru diversi awtoritajiet kompetenti, ir-responsabbiltà speċifika ta' kull waħda minnhom;
 - (c) l-isem, l-indirizz, in-numru tat-telefon, l-indirizz tal-posta elettronika tal-korp ta' kollegament mahtur skont it-tieni paragrafu tal-Artikolu 2.

Artikolu 2

Haħra ta' korpi ta' kollegament

Fejn Stat Membru jaħtar aktar minn korp wiehed biex jissorvelja l-proċessi ta' invekkjament għax-xorb spirituwż, huwa għandu jaħtar korp ta' kollegament għal tali korpi li jissorveljaw il-proċessi ta' invekkjament.

Meta Stat Membru jaħtar aktar minn awtorità kompetenti waħda responsabbli għall-iżguraw tal-konformità mar-Regolament (UE) 2019/787, huwa għandu jaħtar korp ta' kollegament għal tali awtoritajiet kompetenti.

Iż-żewġ korpi ta' kollegament għandhom ikunu responsabbli biex jikkomunikaw l-informazzjoni lill-Kummissjoni.

Artikolu 3

Skadenza u modalitajiet għan-notifiki tal-korpi mahtura għas-supervizzjoni tal-proċessi ta' invekkjament tax-xorb spirituwż u tal-awtoritajiet kompetenti responsabbli għall-iżguraw tal-konformità mar-Regolament (UE) 2019/787

1. L-Istati Membri għandhom jinnotifikaw lill-Kummissjoni bl-informazzjoni stabbilita fl-Artikolu 1 sal-25 ta' Awwissu 2021.
2. L-Istati Membri għandhom jinnotifikaw lill-Kummissjoni bi kwalunkwe bidla fl-informazzjoni notifikata msemmija fil-paragrafu 1 fi żmien tliet (3) xhur mid-data li fiha sehħet il-bidla.
3. In-notifiki għandhom isiru bl-użu tal-formoli stabbiliti fl-Anness I għal informazzjoni dwar il-korpi mahtura biex jissorveljaw il-proċessi ta' invekkjament tax-xorb spirituwż u fl-Anness II għal informazzjoni dwar l-awtoritajiet kompetenti responsabbli għall-iżguraw tal-konformità mar-Regolament (UE) 2019/787.

*Artikolu 4***Dhul fis-seħh u applikazzjoni**

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Għandu japplika mill-25 ta' Mejju 2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-3 ta' Marzu 2021.

Għall-Kummissjoni
Il-President
Ursula VON DER LEYEN

ANNEX I

Il-formola għan-notifika msemmija fl-Artikolu 1(1)

L-Istat Membru:

Id-data tan-notifika:

Jekk joghġbok imla l-Parti A jekk jinhatar korp wiehed biex jissorvelja l-proċessi ta' invekkjament ta' xorb spirituż jew il-Parti B jekk jinhatru diversi korpi biex jissorveljaw daww il-proċessi. Fil-każ tal-aħhar, jekk joghġbok imla wkoll il-Parti C.

PARTI A

KORP MAHTUR BIEX JISSORVELJA L-PROĊEDURI TA' INVEKKJAMENT GHAX-XORB SPIRITUŻ

Isem:

Indirizz:

Numru tat-telefown:

Indirizz elettroniku:

PARTI B

LISTA TA' KORPI MAHTURA BIEX JISSORVELJAW IL-PROĊEDURI TA' INVEKKJAMENT GHAX-XORB SPIRITUŻ

Għal kull korp, jekk joghġbok indika l-informazzjoni li ġejja:

Isem:

Indirizz:

Numru tat-telefown:

Indirizz elettroniku:

Responsabbiltà speċifika:

PARTI C

KORP TA' KOLLEGAMENT

Isem:

Indirizz:

Numru tat-telefown:

Indirizz elettroniku:

—

ANNEX II

Il-formola għan-notifika msemija fl-Artikolu 1(2)

L-Istat Membru:

Id-data tan-notifika:

Jekk joghġbok imla l-Parti A jekk tinhatar awtorità kompetenti wahda biex tiżgura l-konformità mar-Regolament (UE) 2019/787 jew il-Parti B jekk jinhatru diversi awtoritajiet kompetenti. Fil-każ tal-aħhar, jekk joghġbok imla wkoll il-Parti C.

PARTI A

L-AWTORITÀ KOMPETENTI RESPONSABBLI BIEX TIŻGURA L-KONFORMITÀ MAR-REGOLAMENT (UE) 2019/787

Isem:

Indirizz:

Numru tat-telefown:

Indirizz elettroniku:

PARTI B

LISTA TAL-AWTORITAJIET KOMPETENTI RESPONSABBLI BIEX JIŻGURAW IL-KONFORMITÀ MAR-REGOLAMENT (UE) 2019/787

Għal kull awtorità kompetenti, jekk joghġbok indika l-informazzjoni li ġejja:

Isem:

Indirizz:

Numru tat-telefown:

Indirizz elettroniku:

Responsabbiltà speċifika:

PARTI C

KORP TA' KOLLEGAMENT

Isem:

Indirizz:

Numru tat-telefown:

Indirizz elettroniku:

REGOLAMENT TA' IMPLIMENTAZZJONI TAL-KUMMISSJONI (UE) 2021/725

tal-4 ta' Mejju 2021

li jidderoga fir-rigward tas-sena 2021 mir-Regolamenti ta' Implimentazzjoni (UE) Nru 809/2014, (UE) Nru 180/2014, (UE) Nru 181/2014, (UE) 2017/892, (UE) 2016/1150, (UE) 2018/274, (UE) Nru 615/2014 u (UE) 2015/1368 fir-rigward ta' ċerti verifiki amministrattivi u fuq il-post, applikabbli fil-qafas tal-Politika Agrikola Komuni

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1306/2013 tal-Parlament Ewropew u tal-Kunsill tas-17 ta' Diċembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008 ⁽¹⁾, u b'mod partikolari l-Artikolu 62(2) tiegħu,

Wara li kkunsidrat ir-Regolament (UE) Nru 228/2013 tal-Parlament Ewropew u tal-Kunsill tat-13 ta' Marzu 2013 li jistabbilixxi miżuri speċifiċi għall-agrikoltura fir-reġjuni ultraperiferiċi tal-Unjoni u li jhassar ir-Regolament tal-Kunsill (KE) Nru 247/2006 ⁽²⁾, u b'mod partikolari l-Artikolu 8 u l-Artikolu 18(1), it-tieni subparagrafu tiegħu,

Wara li kkunsidrat ir-Regolament (UE) Nru 229/2013 tal-Parlament Ewropew u tal-Kunsill tat-13 ta' Marzu 2013 li jistabbilixxi miżuri speċifiċi għall-agrikoltura favur il-gżejjer minuri fil-baħar Eġew u li jhassar ir-Regolament tal-Kunsill (KE) Nru 1405/2006 ⁽³⁾, u b'mod partikolari l-Artikolu 7, l-Artikolu 11(3) u l-Artikolu 14(1), it-tieni subparagrafu tiegħu,

Billi:

- (1) Minhabba l-pandemija tal-COVID-19 u r-restrizzjonijiet estensivi ta' moviment stabbiliti fl-Istati Membri, l-Istati Membri kollha kellhom diffikultajiet amministrattivi eċċezzjonali fir-rigward tal-ippjanar u tal-eżekuzzjoni tal-verifiki f'waqthom fuq il-post skont l-ghadd rikjest. Dawk id-diffikultajiet jirriskjaw li jitfgħu it-tweqqi tal-verifiki lura u allura anki l-pagament tal-ghajnuna sussegwenti. Fl-istess hin, il-bdiewa huma vulnerabbli għat-turbolenzi fl-ekonomija li kkawżat il-pandemija u qegħdin iġarrbu diffikultajiet finanzjarji u problemi ta' fluss tal-flus.
- (2) Fid-dawl tan-natura bla preċedent ta' dawk iċ-ċirkostanzi, il-Kummissjoni adottat ir-Regolament ta' Implimentazzjoni tal-Kummissjoni (UE) 2020/532 ⁽⁴⁾ sabiex dawk id-diffikultajiet jittaffew billi tinghata deroga minn Regolamenti ta' Implimentazzjoni differenti applikabbli fil-qasam tal-Politika Agrikola Komuni fir-rigward ta' ċerti verifiki amministrattivi u fuq il-post f'termini taz-żmien u l-ghadd tagħhom. Meta titqies l-estensjoni tad-diffikultajiet minhabba l-kontinwazzjoni tal-pandemija tal-COVID-19 fl-2021, ikun xieraq li jiġu previsti wkoll miżuri simili fis-sena 2021.
- (3) Ir-Regolament ta' Implimentazzjoni tal-Kummissjoni (UE) Nru 809/2014 ⁽⁵⁾ jistabbilixxi regoli dwar, *inter alia*, iż-żmien tal-verifiki fuq il-post, ir-rati ta' kontroll ta' ċerti verifiki fuq il-post fis-sistema integrata, inkluż għall-iskemi ta' ghajnuna għall-annimali, u ż-żieda fir-rata ta' kontroll fir-rigward ta' ċerti skemi. Barra minn hekk, dak ir-Regolament jinkludi regoli dwar il-verifiki fuq il-post relatati mal-kriterji ta' eliġibbiltà, mal-impenji u ma' obbligi

⁽¹⁾ ĠU L 347, 20.12.2013, p. 549.

⁽²⁾ ĠU L 78, 20.3.2013, p. 23.

⁽³⁾ ĠU L 78, 20.3.2013, p. 41.

⁽⁴⁾ Ir-Regolament ta' Implimentazzjoni tal-Kummissjoni (UE) 2020/532 tas-16 ta' April 2020 li fir-rigward tas-sena 2020 jidderoga mir-Regolamenti ta' Implimentazzjoni (UE) Nru 809/2014, (UE) Nru 180/2014, (UE) Nru 181/2014, (UE) 2017/892, (UE) 2016/1150, (UE) 2018/274, (UE) 2017/39, (UE) 2015/1368 u (UE) 2016/1240 fir-rigward ta' ċerti verifiki amministrattivi u fuq il-post, applikabbli permezz tal-Politika Agrikola Komuni (ĠU L 119, 17.4.2020, p. 3).

⁽⁵⁾ Ir-Regolament ta' Implimentazzjoni tal-Kummissjoni (UE) Nru 809/2014 tas-17 ta' Lulju 2014 li jistabbilixxi r-regoli għall-applikazzjoni tar-Regolament (UE) Nru 1306/2013 tal-Parlament Ewropew u tal-Kunsill fir-rigward tas-sistema integrata ta' amministrazzjoni u kontroll, tal-miżuri tal-iżvilupp rurali u tal-kundizzjonalità (ĠU L 227, 31.7.2014, p. 69).

ohra fir-rigward tal-applikazzjonijiet għall-ghajnuna għall-bhejjem u t-talbiet għall-pagament skont il-miżuri ta' appoġġ relatati mal-annimali, tar-rati ta' kontroll għall-miżuri tal-iżvilupp rurali mhux relatati maż-żona u mhux relatati mal-annimali, u tar-rati ta' kontroll minimi relatati mal-kundizzjonalità.

- (4) L-Artikoli 24(4), 48(5), 49(1), 52(1), 60(2) u 71(3) tar-Regolament ta' Implimentazzjoni (UE) Nru 809/2014 jistabbilixxu ċerti regoli li l-awtorità kompetenti trid tosserva biex twettaq verifiki amministrattivi jew fuq il-post. Fid-dawl ta' ċirkostanzi kkawżati mill-pandemija tal-COVID-19, huwa xieraq li jithegġeg it-tweqqi ta' dawn il-verifiki bit-telerilevament u bl-użu ta' teknoloġiji godda bħal pereżempju s-sistemi tal-ajru mingħajr bdot abbord, ritratti geotaggjati, ir-riċevituri tas-sistema globali ta' navigazzjoni bis-satellita (GNSS) ikkombinati mas-Sistema Ewropea ta' Navigazzjoni b'Kopertura Ġeostazzjonarja (EGNOS) u ma' Galileo, id-*data* migbura mis-satelliti ta' Copernicus Sentinels u evidenza dokumentata rilevanti ohra li trid tintuża biex tiġi vverifikata l-konformità mal-kriterji ta' eliġibbiltà, mal-impenji jew ma' obbligi ohra għall-iskema ta' ghajnuna jew il-miżura ta' appoġġ ikkonċernata kif ukoll il-konformità mar-rekwiziti u mal-istandards rilevanti għall-kundizzjonalità.
- (5) L-Artikoli 26(4) u 42(1) tar-Regolament ta' Implimentazzjoni (UE) Nru 809/2014 jinkludu regoli dwar il-verifiki fuq il-post biex ikun żgurat li l-kriterji kollha ta' eliġibbiltà, l-impenji u obbligi ohra jkunu ssodisfati u jkopru l-annimali kollha li għalihom ikunu tressqu l-applikazzjonijiet għall-ghajnuna u t-talbiet għall-pagament skont l-iskemi ta' ghajnuna għall-annimali, jew skont il-miżuri ta' appoġġ relatati mal-annimali li għandhom jiġu ċċekkjati. Fid-dawl tas-sitwazzjoni attwali, huwa xieraq li jkun previst li meta l-Istati Membri ma jkunux f'pożizzjoni li jwettqu dawk il-verifiki fuq il-post kif jeżiġu dawk id-dispożizzjonijiet, u l-evidenza alternattiva ma tkunx disponibbli, l-Istati Membri jistgħu jiddeċiedu li jwettqu dawk il-verifiki fir-rigward tas-sena tat-talba 2021 jew tas-sena kalendarja 2021 fi kwalunkwe żmien tas-sena, diment li dawn xorta jkunu jippermettu l-verifika tal-kundizzjonijiet tal-eliġibbiltà.
- (6) Bosta obbligi skont ir-Regolament (UE) Nru 1306/2013 fir-rigward tal-kundizzjonalità u tar-Regolament (UE) Nru 1307/2013 tal-Parlament Ewropew u tal-Kunsill ⁽⁶⁾ b'rabta mal-iskemi ta' ghajnuna relatati mal-annimali u mal-miżuri ta' appoġġ jiddependu fuq perjodi taż-żmien speċifiċi u differenzjati biex jiġu ssodisfati, u għalhekk jehtieġu li l-verifiki fuq il-post isiru f'dawk l-oqfsa. Il-miżuri tal-Istati Membri stabbiliti biex jindirizzaw il-pandemija tal-COVID-19 jaffettwaw il-fattibbiltà li l-verifiki fuq il-post mehtieġa jitwettqu b'mod preċiż u fil-limitu taż-żmien li jikkorrispondi ma' dawk l-obbligi. Xi tipi ta' verifiki jista' lanqas ikun possibbli li jitwettqu bl-użu ta' teknoloġiji godda, li jissostitwixxu ż-żjarat fuq il-farm. Jehtieġ għalhekk li fir-rigward ta' ċerti verifiki li għandhom jitwettqu fl-2021, issir deroga mill-Artikoli 30 sa 33, 40a, 50, 52 u l-Artikolu 68(1) tar-Regolament ta' Implimentazzjoni (UE) Nru 809/2014 u li titnaqqas ir-rata minima tal-verifiki fuq il-post meta mqabbla mar-rati normali ta' kontroll għall-iskemi ta' ghajnuna relatati maż-żona u mal-annimali u mal-miżuri ta' żvilupp rurali minbarra dawk taht is-sistema integrata ta' amministrazzjoni u kontroll u l-obbligi ta' kundizzjonalità, rispettivament. Sabiex tiġi żgurata l-effiċjenza massima tal-possibbiltà li tiġi limitata l-popolazzjoni ta' kontroll, huwa xieraq ukoll li ssir deroga mill-Artikolu 35 u l-Artikoli 50(5) u 68(4) tar-Regolament ta' Implimentazzjoni (UE) Nru 809/2014 u li l-Istati Membri jithallew jipposponu ż-żieda fir-rati ta' kontroll li jeżiġu dawk id-dispożizzjonijiet, inkluż ir-rati ta' kontroll li jirriżultaw mid-derogi previsti fl-Artikolu 4(4), fl-Artikolu 7, it-tieni paragrafu, u fl-Artikolu 9, it-tieni paragrafu tar-Regolament ta' Implimentazzjoni (UE) 2020/532.
- (7) Jenhtieġ li d-derogi mir-Regolament ta' Implimentazzjoni (UE) Nru 809/2014 previsti f'dan ir-Regolament jippermettu lill-Istati Membri jevitaw dewmien fil-miżuri ta' kontroll u fl-ipproċessar tal-applikazzjonijiet għall-ghajnuna, u b'hekk jiġi evitat id-dewmien fil-pagamenti lill-benefiċjarji għas-sena 2021. Madankollu, huwa essenzjali li dawn id-derogi ma jfixklux il-ġestjoni finanzjarja tajba u r-rekwizit ta' livell suffiċjenti ta' assigurazzjoni. Għaldaqstant, l-Istati Membri li jaġhmlu użu minn dawk id-derogi għandhom ir-responsabbiltà li jieħdu l-miżuri kollha mehtieġa biex jiżguraw li jiġu evitati pagamenti żejda u li jkun instigat l-irkupru ta' ammonti mhux dovuti. Barra minn hekk, jenhtieġ li l-użu ta' dawn id-derogi jkun kopert mid-dikjarazzjoni tal-ġestjoni msemmija fl-Artikolu 7(3), l-ewwel subparagrafu, il-punt (b) tar-Regolament (UE) Nru 1306/2013 għas-snin finanzjarji 2021 u 2022.

⁽⁶⁾ Ir-Regolament (UE) Nru 1307/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi regoli għal pagamenti diretti lill-bdiewa taht skemi ta' appoġġ fil-qafas tal-Politika Agrikola Komuni u li jhassar ir-Regolament tal-Kunsill (KE) Nru 637/2008 u r-Regolament tal-Kunsill (KE) Nru 73/2009 (ĠU L 347, 20.12.2013, p. 608).

- (8) Ir-Regolamenti ta' Implimentazzjoni tal-Kummissjoni (UE) Nru 180/2014 ⁽⁷⁾ u (UE) Nru 181/2014 ⁽⁸⁾ jipprevedu r-rati ta' kontroll għall-verifiki ta' miżuri speċifiċi għall-agrikoltura fir-reġjuni ultraperiferiċi tal-Unjoni u fil-gżejjer minuri tal-Eġew. Minhabba l-miżuri stabbiliti biex jindirizzaw il-pandemija tal-COVID-19 li jaffettwaw ukoll ir-reġjuni ultraperiferiċi tal-Unjoni u l-gżejjer minuri tal-Eġew, huwa xieraq li jingħataw derogi minn dawk ir-Regolamenti billi tiġi estiza l-possibbiltà li jintużaw teknoloġiji ġodda bħala sorsi alternattivi ta' evidenza fir-rigward tal-verifiki u tal-adattament tar-rati ta' kontroll tal-verifiki fuq il-post għas-sena 2021.
- (9) L-Artikolu 24 tar-Regolament ta' Implimentazzjoni tal-Kummissjoni (UE) 2017/892 ⁽⁹⁾ jipprevedi li l-Istati Membri għandhom jiċċekkjaw, inkluż fuq il-post, il-kriterji tar-rikonossiment tal-organizzazzjonijiet tal-produtturi jew tal-assocjazzjonijiet tal-organizzazzjonijiet tal-produtturi fis-settur tal-frott u l-hxejjex. Minhabba l-miżuri stabbiliti biex jindirizzaw il-pandemija tal-COVID-19, jenhtieg li l-verifiki fuq il-post rigward il-kriterji tar-rikonossiment ma jkunux japplikaw fis-sena 2021.
- (10) L-Artikolu 27(2) tar-Regolament ta' Implimentazzjoni (UE) 2017/892 jistabbilixxi l-kampjun għall-kontrolli annwali fuq il-post ta' mill-inqas 30 % tal-ġajnuna totali li ssir applikazzjoni għaliha u jipprevedi li kull organizzazzjoni tal-produtturi jew assocjazzjoni tal-organizzazzjonijiet tal-produtturi fis-settur tal-frott u l-hxejjex li timplimenta programm operazzjonali għandha ssirilha mill-inqas zjara waħda kull 3 snin. L-Artikolu 27(7) ta' dak ir-Regolament jipprevedi wkoll li l-azzjonijiet implimentati fuq azjendi individwali ta' membri ta' organizzazzjonijiet tal-produtturi koperti mill-kampjun imsemmi fl-Artikolu 27(2) ta' dak ir-Regolament għandhom ikunu soġġetti għal mill-inqas zjara waħda biex tiġi vverifikata l-eżekuzzjoni tagħhom. Minhabba l-miżuri stabbiliti biex jindirizzaw il-pandemija tal-COVID-19, l-Istati Membri jaf ma jkunux jistgħu jissodisfaw dawn ir-rekwiżiti u għalhekk jenhtieg li jithallew iwettqu percentwal iżgħar minn dawk il-verifiki fis-sena 2021 mingħajr ma jkunu soġġetti għar-rekwiżiti fuq il-frekwenza taż-żjarat fl-organizzazzjonijiet tal-produtturi fis-sena 2021.
- (11) L-Artikolu 29(2) tar-Regolament ta' Implimentazzjoni (UE) 2017/892 jipprevedi li l-verifiki tal-ewwel livell fuq l-operazzjonijiet tal-irtirar għandhom ikopru 100 % tal-kwantità tal-prodotti irtirati mis-suq, minbarra l-prodotti maħsuba għad-distribuzzjoni libera, li għalihom, skont l-Artikolu 29(3) ta' dak ir-Regolament, l-Istati Membri jistgħu jivverifikaw percentwal iżgħar, iżda mhux inqas minn 10 % tal-kwantitajiet ikkonċernati matul is-sena tal-kummerċjalizzazzjoni ta' organizzazzjoni partikolari tal-produtturi. Minhabba l-miżuri stabbiliti biex jindirizzaw il-pandemija tal-COVID-19, l-Istati Membri jaf ma jkunux jistgħu jissodisfaw dan ir-rekwiżit, u jenhtieg li fis-sena 2021 jithallew iwettqu percentwal iżgħar tal-verifiki, iżda mhux inqas minn 10 % tal-kwantitajiet ikkonċernati matul is-sena tal-kummerċjalizzazzjoni ta' organizzazzjoni partikolari tal-produtturi anki għal kull prodott irtirat iehor, irrispettivament mid-destinazzjoni maħsuba tagħhom.
- (12) L-Artikolu 30(3) tar-Regolament ta' Implimentazzjoni (UE) 2017/892 jipprevedi li kull verifika għandha tinkludi kampjun li jirrappreżenta mill-inqas 5 % tal-kwantitajiet irtirati mill-organizzazzjoni tal-produtturi matul is-sena tal-kummerċjalizzazzjoni. Minhabba l-miżuri stabbiliti biex jindirizzaw il-pandemija tal-COVID-19, l-Istati Membri jaf ma jkunux jistgħu jissodisfaw dan ir-rekwiżit, u jenhtieg li fis-sena 2021 jithallew jużaw kampjuni li jirrappreżentaw mill-inqas 3 % tal-kwantitajiet irtirati mill-organizzazzjoni tal-produtturi matul is-sena tal-kummerċjalizzazzjoni 2020.
- (13) Minhabba l-miżuri stabbiliti biex jindirizzaw il-pandemija tal-COVID-19, se jibqa' materjalment impossibbli għall-Istati Membri li jwettqu fl-2021 verifiki fuq il-post sistematiċi u bbażati fuq kampjuni għall-applikazzjonijiet għall-ġajnuna annwali, l-ewwel u t-tieni livell ta' verifiki fuq l-operazzjonijiet ta' rtirar u l-verifiki fuq il-hsad bikri u n-nuqqas ta' hsad kif stabbilit fl-Artikoli 27(7), 29(2), 30(3) u 31(1) u (2) tar-Regolament ta' Implimentazzjoni (UE) 2017/892 rispettivament. Għalhekk, jenhtieg li l-Istati Membri jithallew jiddefinixxu l-verifiki li huma ekwivalenti għall-verifiki fuq il-post sistematiċi bħal ritratti ġeotaggjati, ritratti datati, rapporti datati ta' sorveljanza bid-droni, verifiki amministrattivi jew vidjokonferenzi mal-benefiċjarji.

⁽⁷⁾ Ir-Regolament ta' Implimentazzjoni tal-Kummissjoni (UE) Nru 180/2014 tal-20 ta' Frar 2014 li jistabbilixxi r-regoli għall-applikazzjoni tar-Regolament (UE) Nru 228/2013 tal-Parlament Ewropew u tal-Kunsill li jistabbilixxi miżuri speċifiċi għall-agrikoltura fir-reġjuni ultraperiferiċi tal-Unjoni (ĠU L 63, 4.3.2014, p. 13).

⁽⁸⁾ Ir-Regolament ta' Implimentazzjoni tal-Kummissjoni (UE) Nru 181/2014 tal-20 ta' Frar 2014 li jistabbilixxi r-regoli għall-applikazzjoni tar-Regolament (UE) Nru 229/2013 tal-Parlament Ewropew u tal-Kunsill li jistabbilixxi miżuri speċifiċi għall-agrikoltura favur il-gżejjer minuri fil-Baħar Eġew (ĠU L 63, 4.3.2014, p. 53).

⁽⁹⁾ Ir-Regolament ta' Implimentazzjoni tal-Kummissjoni (UE) 2017/892 tat-13 ta' Marzu 2017 li jistabbilixxi regoli għall-applikazzjoni tar-Regolament (UE) Nru 1308/2013 tal-Parlament Ewropew u tal-Kunsill fis-setturi tal-frott u l-hxejjex u tal-frott u l-hxejjex ipproċessati (ĠU L 138, 25.5.2017, p. 57).

- (14) Minhabba l-miżuri stabbiliti biex jindirizzaw il-pandemija tal-COVID-19, kien u se jkun materjalment impossibbli għall-Istati Membri biex fl-2020 u fl-2021 rispettivament, iwettqu verifiki fuq il-post sistematiċi u bbażati fuq kampjuni għall-operazzjonijiet appoġġati skont l-Artikoli 45 sa 52 tar-Regolament (UE) Nru 1308/2013 tal-Parlament Ewropew u tal-Kunsill⁽¹⁰⁾. Għaldaqstant, giet introdotta deroga mill-Artikoli 32(1) u 42(3) tar-Regolament ta' Implimentazzjoni tal-Kummissjoni (UE) 2016/1150⁽¹¹⁾ għas-sena finanzjarja 2020 u jenhtieg li din tinzamm fir-rigward tas-sena finanzjarja 2021 biex l-Istati Membri jkun jistgħu jiddefinixxu kontrolli li huma ekwivalenti għall-verifiki fuq il-post sistematiċi, bħal ritratti datati, rapporti datati tas-sorveljanza bid-droni, verifiki amministrattivi jew vidjokonferenzi mal-benefiċjarji, u jiggarrantixxu li r-regoli tal-legiżlazzjoni relatata mal-programmi ta' appoġġ fis-settur tal-inbid ikunu rispettati qabel isiru l-pagamenti.
- (15) Se jkun ukoll materjalment impossibbli għall-Istati Membri li jwettqu fir-rigward tas-sena finanzjarja 2021, u sal-iskadenzi stabbiliti mill-Artikolu 43(3) tar-Regolament ta' Implimentazzjoni (UE) 2016/1150, il-verifiki fuq il-post sistematiċi għall-operazzjonijiet ta' hśad bikri appoġġati skont l-Artikolu 47 tar-Regolament (UE) Nru 1308/2013. Għalhekk, jenhtieg li tiġi introdotta deroga biex tiġi posposta t-tlestija tal-verifiki sal-15 ta' Settembru 2021.
- (16) L-Artikolu 27(3) tar-Regolament ta' Implimentazzjoni tal-Kummissjoni (UE) 2018/274⁽¹²⁾ jistabbilixxi l-għadd ta' kampjuni tal-gheneb frisk li jridu jittiehdu mill-vinji matul il-perjodu meta r-roqgħa inkwistjoni tiġi mahsuda għall-istabbiliment tal-bank tad-data analitiku tad-data isotopika msemmi fl-Artikolu 39 tar-Regolament Delegat tal-Kummissjoni (UE) 2018/273⁽¹³⁾. F'każijiet fejn il-miżuri stabbiliti biex jindirizzaw il-pandemija tal-COVID-19 jipprevjenu lill-Istati Membri milli jwettqu dawn il-verifiki, jenhtieg li l-Istati Membri jithallew jidderogaw mill-għadd minimu ta' kampjuni.
- (17) L-Artikolu 31(2), il-punt (b) tar-Regolament ta' Implimentazzjoni (UE) 2018/274 jipprevedi li l-Istati Membri jridu jwettqu kontrolli annwali fuq il-post f'mill-inqas 5 % tal-vitikulturi kollha identifikati fir-reġistru tal-vinji. Minhabba li l-miżuri stabbiliti biex jindirizzaw il-pandemija tal-COVID-19 jipprevjenu t-twettiq ta' dawn il-verifiki f'diversi Stati Membri li jipproduċu l-inbid għal perjodu twil taż-żmien, dan il-perċentwal jenhtieg li jitnaqqas għas-sena 2021. Għall-istess raġuni, jenhtieg li l-Istati Membri jithallew jissospendu temporanjament fis-sena 2021 il-kontrolli fuq il-post sistematiċi msemmija fl-Artikolu 31(2), il-punt (c), ta' dak ir-Regolament li jridu jitwettqu fiż-żoni mhawlin bi dwieli li mhuma inkluzi fl-ebda fajl tal-vitikultur.
- (18) Ir-Regolament ta' Implimentazzjoni tal-Kummissjoni (UE) Nru 615/2014⁽¹⁴⁾ fir-rigward tal-programmi ta' hidma għall-appoġġ lis-setturi taż-żejt taż-żebbuġa u taż-żebbuġ tal-mejda jinkludi regoli dwar il-kontrolli fuq il-post biex jiġi vverifikat li l-kundizzjonijiet għall-ghoti ta' finanzjament tal-Unjoni huma ssodisfati. Il-miżuri stabbiliti biex jindirizzaw il-pandemija tal-COVID-19 jistgħu jwasslu għal diffikultajiet fit-twettiq ta' daww il-kontrolli kif jeżiġi l-Artikolu 6 ta' dak ir-Regolament. Huwa għalhekk xieraq li tingħata flessibilità lill-Istati Membri billi tiġi permessa s-sostituzzjoni ta' verifiki fuq il-post fis-sena kalendarja 2021 b'verifiki alternattivi.

⁽¹⁰⁾ Ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agricoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 (ĠU L 347, 20.12.2013, p. 671).

⁽¹¹⁾ Ir-Regolament ta' Implimentazzjoni tal-Kummissjoni (UE) 2016/1150 tal-15 ta' April 2016 li jistabbilixxi r-regoli tal-applikazzjoni tar-Regolament (UE) Nru 1308/2013 tal-Parlament Ewropew u tal-Kunsill fil-każ ta' programmi nazzjonali ta' appoġġ fis-settur tal-inbid (ĠU L 190, 15.7.2016, p. 23).

⁽¹²⁾ Ir-Regolament ta' Implimentazzjoni tal-Kummissjoni (UE) 2018/274 tal-11 ta' Diċembru 2017 li jistabbilixxi r-regoli għall-applikazzjoni tar-Regolament (UE) Nru 1308/2013 tal-Parlament Ewropew u tal-Kunsill fir-rigward tal-iskema tal-awtorizzazzjonijiet għat-thawwil tad-dwieli, iċ-ċertifikazzjoni, ir-reġistru tad-dhul u l-hruġ, id-dikjarazzjonijiet obbligatorji u n-notifiki, u tar-Regolament (UE) Nru 1306/2013 tal-Parlament Ewropew u tal-Kunsill fir-rigward tal-kontrolli rilevanti, u li jhassar ir-Regolament ta' Implimentazzjoni tal-Kummissjoni (UE) 2015/561 (ĠU L 58, 28.2.2018, p. 60).

⁽¹³⁾ Regolament Delegat tal-Kummissjoni (UE) 2018/273 tal-11 ta' Diċembru 2017 li jissupplimenta r-Regolament (UE) Nru 1308/2013 tal-Parlament Ewropew u tal-Kunsill fejn jidhlu l-iskema tal-awtorizzazzjonijiet għat-tahwil tad-dwieli, ir-reġistru tal-vinji, id-dokumenti ta' akkumpanjament u ċ-ċertifikazzjoni, ir-reġistru tad-dhul u l-hruġ, id-dikjarazzjonijiet obbligatorji, in-notifiki u l-pubblikazzjoni tal-informazzjoni notifikata, u li jissupplimenta r-Regolament (UE) Nru 1306/2013 tal-Parlament Ewropew u tal-Kunsill dwar il-kontrolli u l-penali rilevanti, li jemenda r-Regolamenti tal-Kummissjoni (KE) Nru 555/2008, (KE) Nru 606/2009 u (KE) Nru 607/2009 u li jhassar ir-Regolament tal-Kummissjoni (KE) Nru 436/2009 kif ukoll ir-Regolament Delegat tal-Kummissjoni (UE) 2015/560 (ĠU L 58, 28.2.2018, p. 1).

⁽¹⁴⁾ Ir-Regolament ta' Implimentazzjoni tal-Kummissjoni (UE) Nru 615/2014 tas-6 ta' Ġunju 2014 li jistabbilixxi regoli dettaljati għall-applikazzjoni tar-Regolament (UE) Nru 1306/2013 tal-Parlament Ewropew u tal-Kunsill u tar-Regolament (UE) Nru 1308/2013 tal-Parlament Ewropew u tal-Kunsill fir-rigward tal-programmi ta' hidma li jappoġġaw lis-setturi taż-żejt taż-żebbuġa u taż-żebbuġ tal-mejda (ĠU L 168, 7.6.2014, p. 95).

- (19) Ir-Regolament ta' Implimentazzjoni tal-Kummissjoni (UE) 2015/1368 ⁽¹⁵⁾ fir-rigward tal-ghajnuna lis-settur tal-apikultura jinkludi regoli dwar il-monitoraġġ u l-verifiki fir-rigward tal-implimentazzjoni korretta tal-programmi nazzjonali tal-apikultura, tan-nefqa reali mgarrba u tal-ghadd korrett ta' duqqajs irrapportat minn dawk li jrabbu n-nahal. Skont l-Artikolu 8(3) ta' dak ir-Regolament, l-Istati Membri għandhom jiżguraw li mill-inqas 5 % tal-applikanti għall-ghajnuna fil-qafas tal-programmi tagħhom tal-apikultura jkunu soġġetti għall-verifiki fuq il-post. Il-mizuri li ddahlu fis-seħh biex jindirizzaw il-pandemija tal-COVID-19 jistgħu jwasslu għal diffikultajiet fit-tweqq tal-ghadd ta' verifiki fuq il-post meħtieġa biex jissodisfaw dak il-livell limitu. Għalhekk, huwa xieraq li tingħata flessibilità lill-Istati Membri billi tiġi permessa deroga minn dak ir-reqwizit. Madankollu jenħtieġ li din id-deroga ma twassalx biex jiġdied ir-riskju għal pagamenti mhux dovuti. Għalhekk, kull tnaqqis fl-ghadd ta' verifiki fuq il-post jenħtieġ li jiġi sostitwit kemm jista' jkun b'kontrolli alternattivi.
- (20) Minhabba li l-mizuri previsti f'dan ir-Regolament huma meħtieġa biex l-Istati Membri jorganizzaw kampanji ta' kontroll filwaqt li jirrispettaw il-mizuri stabbiliti biex jindirizzaw il-pandemija tal-COVID-19, jenħtieġ li dan ir-Regolament jidhol fis-seħh fil-gurnata tal-pubblikazzjoni tiegħu f'*Il-Gurnal Uffiċjali tal-Unjoni Ewropea* u japplika b'mod retroattiv biex ikopri t-tul kollu tal-kampanji ta' kontroll rispettivi: jenħtieġ li l-mizuri fil-Kapitoli I u II u l-Kapitolu III, it-Taqsimiet 3 u 4, japplikaw mill-1 ta' Jannar 2021, li jikkorrispondu mas-sena tat-talba fis-sistema integrata ta' amministrazzjoni u kontroll jew mas-sena kalendarja għall-mizuri ta' appoġġ għall-iżvilupp rurali li mhumiex relatati maż-zona u mal-annimali u l-mizuri fis-settur tal-inbid; jenħtieġ li l-mizuri fil-Kapitolu III, it-Taqsimiet 1 u 2, japplikaw mis-16 ta' Ottubru 2020, li jikkorrispondu mas-sena finanzjarja u jenħtieġ li l-mizuri fil-Kapitolu III, it-Taqsima 5, japplikaw mill-1 ta' Awwissu 2020, li jikkorrispondu mas-sena tal-apikultura.
- (21) Il-mizuri previsti f'dan ir-Regolament huma f'konformità mal-opinjoni tal-Kumitat dwar il-Fondi Agrikoli, il-Kumitat għall-Pagamenti Diretti, il-Kumitat għall-Iżvilupp Rurali u l-Kumitat għall-Organizzazzjoni Komuni tas-Swieq Agrikoli,

ADOTTAT DAN IR-REGOLAMENT:

KAPITOLU I

DEROGI MIR-REGOLAMENT TA' IMPLIMENTAZZJONI (UE) NRU 809/2014

Artikolu 1

B'deroga mill-Artikoli 24(4), 48(5), 49(1), 52(1), l-Artikolu 60(2), it-tielet subparagrafu, u l-Artikolu 71(3) tar-Regolament ta' Implimentazzjoni (UE) Nru 809/2014, minhabba l-mizuri stabbiliti biex jindirizzaw il-pandemija tal-COVID-19, għall-verifiki li jridu jitwettqu fir-rigward tas-sena tat-talba 2021 jew fis-sena kalendarja 2021 rispettivament, l-Istati Membri jistgħu jiddeċiedu li jissostitwixxu għalkollox l-ispezzjonijiet fiżiċi li jridu jitwettqu skont dak ir-Regolament, b'mod partikolari iż-żjarat fuq il-post u l-verifiki fuq il-post, bl-użu ta' fotointerpretazzjoni ta' ortoimmaġnijiet bis-satellita jew mill-ajru jew bl-użu ta' teknoloġiji godda bħal ritratti geotaggjati jew ta' evidenza rilevanti oħra inkluż evidenza provduta mill-benefiċjarju fuq talba tal-awtorità kompetenti, li tkun tippermetti li jinsiltu minnha, konklużjonijiet definittivi għas-sodisfazzjon tal-awtorità kompetenti.

Jekk iż-żjarat fil-post tal-operazzjoni appoġġat jew fis-sit tal-investiment imsemmi fl-Artikolu 48(5) tar-Regolament ta' Implimentazzjoni (UE) Nru 809/2014 ma jkunx jistgħu jiġu sostitwiti b'evidenza dokumentata rilevanti, l-Istati Membri għandhom iwettqu dawk iż-żjarat wara li jsir il-pagament finali.

Artikolu 2

B'deroga mill-Artikoli 26(4) u 42(1) tar-Regolament ta' Implimentazzjoni (UE) Nru 809/2014, meta minhabba l-mizuri stabbiliti biex jindirizzaw il-pandemija tal-COVID-19, l-Istati Membri ma jkunux f'pożizzjoni li jwettqu l-verifiki fuq il-post fil-limitu ta' żmien stabbilit minn dawk id-dispożizzjonijiet, u l-użu ta' metodi alternattivi inkluż l-użu ta' teknoloġiji godda

⁽¹⁵⁾ Ir-Regolament ta' Implimentazzjoni tal-Kummissjoni (UE) 2015/1368 tas-6 ta' Awwissu 2015 li jstabbilixxi regoli għall-applikazzjoni tar-Regolament (UE) Nru 1308/2013 tal-Parlament Ewropew u tal-Kunsill fir-rigward tal-ghajnuna lis-settur tal-apikultura (GU L 211, 8.8.2015, p. 9).

ma jkunux jistgħu jipprovdu l-evidenza meħtieġa, l-Istati Membri jistgħu jiddeċiedu li jwettqu dawk il-verifiki fir-rigward tas-sena tat-talba 2021 jew tas-sena kalendarja 2021 rispettivament fi kwalunkwe żmien tas-sena, diment li dawn xorta jippermettu l-verifika tal-kundizzjonijiet tal-eliġibbiltà.

Artikolu 3

1. Meta minhabba l-miżuri implimentati biex jindirizzaw il-pandemija tal-COVID-19, l-Istati Membri ma jkunux f'pożizzjoni li jwettqu l-verifiki fuq il-post fis-sena tat-talba 2021 jew fis-sena kalendarja 2021 rispettivament, f'konformità mar-rekwiżiti stabbiliti fl-Artikoli 30 sa 33, 35, l-Artikolu 40a(1), l-ewwel subparagrafu, il-punt (c), l-Artikolu 40a(2), il-punt (b), l-Artikolu 50(1), l-ewwel subparagrafu, l-Artikolu 50(5), l-Artikolu 52(2), l-Artikolu 60(2), it-tielet subparagrafu, l-Artikolu 68(1), l-ewwel subparagrafu, u l-Artikolu 68(4) tar-Regolament ta' Implimentazzjoni (UE) Nru 809/2014, l-Istati Membri jistgħu jiddeċiedu li japplikaw ir-regoli stabbiliti fil-paragrafi 2 sa 13 rispettivament ta' dan l-Artikolu.

2. B'deroga mill-Artikolu 30 tar-Regolament ta' Implimentazzjoni (UE) Nru 809/2014, fis-sena tat-talba 2021, ir-rata ta' kontroll għandha tkun mill-inqas:

- (a) 3 % tal-benefiċjarji kollha li japplikaw għall-iskema tal-pagament bażiku jew għall-iskema tal-pagament uniku skont l-erja;
- (b) 3 % tal-benefiċjarji kollha li japplikaw għall-pagament ridistributtiv;
- (c) 3 % tal-benefiċjarji kollha li japplikaw għall-pagament għal żoni b'restrizzjonijiet naturali;
- (d) 3 % tal-benefiċjarji kollha li japplikaw għall-pagament għal bdiewa żgħażaġh;
- (e) 3 % tal-benefiċjarji kollha li japplikaw għall-pagamenti relatati maż-żona fil-kuntest tal-appoġġ akkoppjat volontarju;
- (f) 3 % tal-benefiċjarji kollha li japplikaw għall-pagament skont l-iskema għall-bdiewa żgħar;
- (g) 10 % taż-żoni ddikjarati għall-produzzjoni tal-qanneb;
- (h) 3 % tal-benefiċjarji kollha li japplikaw għall-pagament speċifiku għall-uċuħ tar-raba' għall-qoton.

L-Istati Membri li, f'konformità mal-Artikolu 36 tar-Regolament ta' Implimentazzjoni (UE) Nru 809/2014, diġà ddeċidew li jnaqqsu r-rati ta' kontroll ta' ċerti skemi għal 3 %, jistgħu jnaqqsu aktar il-perċentwali stabbiliti għal dawk l-iskemi f'dan il-paragrafu għal 1 %.

3. B'deroga mill-Artikolu 31 tar-Regolament ta' Implimentazzjoni (UE) Nru 809/2014 fis-sena tat-talba 2021, ir-rata ta' kontroll għandha tkun mill-inqas:

- (a) 3 % tal-benefiċjarji kollha li jeħtieġ li jharsu l-prattiki agrikoli li huma ta' benefiċċju għall-klima u għall-ambjent;
- (b) 1 % ta':
 - (i) jew tal-benefiċjarji kollha li jikkwalifikaw għall-pagament ta' ekoloġizzazzjoni li huma eżentati kemm mill-obbligu tad-diversifikazzjoni tal-uċuħ tar-raba' u kemm mill-obbligu taż-żona ta' interess ekoloġiku peress li ma jilhqax il-limiti msemmija fl-Artikoli 44 u 46 tar-Regolament (UE) Nru 1307/2013 u li ma jikkonċernawhomx l-obbligi msemmijin fl-Artikolu 45 ta' dak ir-Regolament;
 - (ii) jew, fis-snin li fihom l-Artikolu 44 tar-Regolament Delegat tal-Kummissjoni (UE) Nru 639/2014 ⁽⁶⁾ ma japplikax fi Stat Membru, tal-benefiċjarji li jikkwalifikaw għall-pagament ta' ekoloġizzazzjoni li huma eżentati kemm mill-obbligu tad-diversifikazzjoni tal-uċuħ tar-raba' u kemm mill-obbligu taż-żona ta' interess ekoloġiku peress li ma jilhqax il-limiti msemmija fl-Artikoli 44 u 46 tar-Regolament (UE) Nru 1307/2013 u li ma jikkonċernawhomx l-obbligi msemmija fl-Artikolu 45(1) ta' dak ir-Regolament;
- (c) 3 % tal-benefiċjarji kollha li jeħtieġ li jharsu l-prattiki ta' ekoloġizzazzjoni u li jużaw l-iskemi nazzjonali jew reġjonali ta' ċertifikazzjoni ambjentali kif imsemmi fl-Artikolu 43(3), il-punt (b) tar-Regolament (UE) Nru 1307/2013.

⁽⁶⁾ Ir-Regolament Delegat tal-Kummissjoni (UE) Nru 639/2014 tal-11 ta' Marzu 2014, li jissupplimenta r-Regolament (UE) Nru 1307/2013 tal-Parlament Ewropew u tal-Kunsill li jstabbilixxi regoli għall-pagamenti diretti lill-bdiewa skont skemi ta' appoġġ fi hdan il-qafas tal-politika agrikola komuni u li jemenda l-Anness X ta' dak ir-Regolament (ĠU L 181, 20.6.2014, p. 1).

Fl-istess hin, ir-rata ta' kontroll imsemmija fl-ewwel subparagrafu, il-punt (a) għandha tkopri mill-inqas 3 % tal-benefiċjarji kollha li għandhom żoni koperti minn bur permanenti li huma ambjentalment sensitivi fiż-żoni koperti mid-Direttiva tal-Kunsill 92/43/KEE ⁽¹⁷⁾ jew mid-Direttiva 2009/147/KE tal-Parlament Ewropew u tal-Kunsill ⁽¹⁸⁾ u żoni sensitivi oħrajn imsemmija fl-Artikolu 45(1) tar-Regolament (UE) Nru 1307/2013.

4. B'deroga mill-Artikolu 32 tar-Regolament ta' Implimentazzjoni (UE) Nru 809/2014 fis-sena tat-talba 2021, ir-rata ta' kontroll għandha tkun mill-inqas:

(a) 3 % tal-benefiċjarji kollha li japplikaw għall-miżuri tal-iżvilupp rurali;

(b) 3 % tal-entitajiet kollettivi kollha li jressqu talba kollettiva.

Ir-rata ta' kontroll imsemmija fl-ewwel subparagrafu, il-punt (a), għall-miżuri previsti fl-Artikoli 28 u 29 tar-Regolament (UE) Nru 1305/2013 tal-Parlament Ewropew u tal-Kunsill ⁽¹⁹⁾, ir-rata ta' kontroll ta' 3 % għandha tinkiseb fil-livell tal-miżura individwali.

5. B'deroga mill-Artikolu 33 tar-Regolament ta' Implimentazzjoni (UE) Nru 809/2014 fis-sena tat-talba 2021, ir-rata ta' kontroll għandha tkun mill-inqas 3 % tal-benefiċjarji kollha li japplikaw għall-iskemi ta' għajjnuna għall-annimali, li jkopru mill-inqas 3 % tal-annimali.

6. B'deroga mill-Artikolu 35 tar-Regolament ta' Implimentazzjoni (UE) Nru 809/2014, l-Istati Membri j jistgħu jiddeċiedu li jipposponu ż-żieda fir-rata ta' kontroll li kellha tiġi applikata fis-sena tat-talba 2021 għall-iskemi ta' għajjnuna u l-miżuri ta' appoġġ imsemmija fil-paragrafu 2 sa 5 ta' dan l-Artikolu u jissostitwixxuha b'żieda korrispondenti fir-rigward tas-sena tat-talba 2022.

7. B'deroga mill-Artikolu 40a(1), l-ewwel subparagrafu, il-punt (c), l-ewwel sentenza, tar-Regolament ta' Implimentazzjoni (UE) Nru 809/2014, il-verifiki rilevanti relatati mal-kriterji tal-eligibbiltà, l-impenji u obbligi oħra għandhom jitwettqu għal mill-inqas 3 % tal-benefiċjarji kkonċernati.

8. B'deroga mill-Artikolu 40a(2), il-punt (b), tar-Regolament ta' Implimentazzjoni (UE) Nru 809/2014, il-verifiki tal-kontenut ta' tetraidrokannabinol fil-qanneb għandhom isiru għal mill-inqas 10 % taż-żona.

9. B'deroga mill-Artikolu 50(1), l-ewwel subparagrafu u l-Artikolu 60(2), it-tielet subparagrafu tar-Regolament ta' Implimentazzjoni (UE) Nru 809/2014, fis-sena kalendarja 2021, ir-rata ta' verifiki għandha tkun mill-inqas 3 %.

10. B'deroga mill-Artikolu 50(5) tar-Regolament ta' Implimentazzjoni (UE) Nru 809/2014, l-Istati Membri jistgħu jiddeċiedu li jipposponu ż-żieda fir-rata ta' kontroll li kellha tiġi applikata fis-sena kalendarja 2021 u jissostitwixxuha b'żieda korrispondenti fir-rigward tas-sena kalendarja 2022.

11. B'deroga mill-Artikolu 52(2) tar-Regolament ta' Implimentazzjoni (UE) Nru 809/2014, ir-rata ta' kontroll, fis-sena kalendarja 2021, għall-verifiki ex-post għandha tkun mill-inqas 0,6 %.

12. B'deroga mill-Artikolu 68(1), l-ewwel subparagrafu tar-Regolament ta' Implimentazzjoni (UE) Nru 809/2014 ir-rata minima ta' kontroll fis-sena tat-talba 2021, għall-kundizzjonalità għandha tkun 0,5 %.

13. B'deroga mill-Artikolu 68(4) tar-Regolament ta' Implimentazzjoni (UE) Nru 809/2014, l-Istati Membri jistgħu jiddeċiedu li jipposponu ż-żieda fir-rati ta' kontroll li kellha tiġi applikata fis-sena tat-talba 2021 u jissostitwixxuha b'żieda korrispondenti fir-rigward tas-sena tat-talba 2022.

⁽¹⁷⁾ Id-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-habitat naturali u tal-fawna u l-flora selvaġġa (ĠU L 206, 22.7.1992, p. 7).

⁽¹⁸⁾ Id-Direttiva 2009/147/KE tal-Parlament Ewropew u tal-Kunsill tat-30 ta' Novembru 2009 dwar il-konservazzjoni tal-ghasafar selvaġġi (ĠU L 20, 26.1.2010, p. 7).

⁽¹⁹⁾ Ir-Regolament (UE) Nru 1305/2013 tal-Parlament Ewropew u tal-Kunsill tas-17 ta' Diċembru 2013 dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEZR) u li jhassar ir-Regolament tal-Kunsill (KE) Nru 1698/2005 (ĠU L 347, 20.12.2013, p. 487).

Artikolu 4

Għall-Istati Membri li japplikaw l-Artikoli 1, 2 u 3, id-dikjarazzjoni tal-ġestjoni li trid titfassal skont l-Artikolu 7(3), l-ewwel subparagrafu, il-punt (b), tar-Regolament (UE) Nru 1306/2013 għandha tinkludi għas-snin finanzjarji 2021 u 2022 konferma li kienu evitati pagamenti żejda lill-benefiċjarji u li kien instigat l-irkupru ta' ammonti mhux dovuti abbażi tal-verifika tal-informazzjoni kollha mehtieġa.

KAPITOLU II

DEROGI MILL-MIŻURI SPECIFIĊI FAVUR IR-REĠJUNI ULTRAPERIFIĊI TAL-UNJONI U L-GŻEJĠER MINURI TAL-EĠEW

TAQSIMA I

Derogi mir-Regolament ta' Implimentazzjoni (UE) Nru 180/2014*Artikolu 5*

1. B'deroga mill-Artikolu 16(2) tar-Regolament ta' Implimentazzjoni (UE) Nru 180/2014, meta minhabba l-miżuri li ddahhlu fis-seħh biex jindirizzaw il-pandemija tal-COVID-19, l-Istati Membri ma jkunux f'pożizzjoni li jwettqu l-verifiki fiżiċi fir-reġjuni ultraperiferiċi f'konformità mar-regoli stabbiliti f'dik id-dispożizzjoni, fis-sena 2021 l-Istati Membri jistgħu jiddeċiedu li jorganizzaw verifiki fiżiċi f'konformità mar-regoli stabbiliti fil-paragrafu 2 ta' dan l-Artikolu.

2. Il-verifiki fiżiċi li jsiru fir-reġjun ultraperiferiku kkonċernat fuq l-importazzjoni, id-dhul, l-esportazzjoni u l-konsenja ta' prodotti agrikoli għandhom jinvolvu kampjun rappreżentattiv li jammonta għal mill-inqas 3 % tal-liċenzji u taċ-ċertifikati ppreżentati f'konformità mal-Artikolu 9 tar-Regolament ta' Implimentazzjoni (UE) Nru 180/2014.

3. B'deroga mill-Artikolu 22 tar-Regolament ta' Implimentazzjoni (UE) Nru 180/2014, meta minhabba l-miżuri stabbiliti biex jindirizzaw il-pandemija tal-COVID-19, l-Istati Membri ma jkunux f'pożizzjoni li jwettqu l-verifiki fuq il-post fir-reġjuni ultraperiferiċi f'konformità mar-regoli stabbiliti f'dak l-Artikolu, fis-sena 2021 l-Istati Membri jistgħu jiddeċiedu li jorganizzaw verifiki fuq il-post f'konformità mar-regoli stabbiliti fil-paragrafu 4 ta' dan l-Artikolu.

4. Abbażi tal-analiżi tar-riskju mwettqa f'konformità mal-Artikolu 24(1) tar-Regolament ta' Implimentazzjoni (UE) Nru 180/2014, l-awtoritajiet kompetenti għandhom iwettqu verifiki fuq il-post permezz tat-teħid ta' kampjuni ta' mill-inqas 3 % tal-applikazzjonijiet għall-ghajnuna. Il-kampjun għandu jirrappreżenta wkoll mill-inqas 3 % tal-ammonti koperti mill-ghajnuna għal kull azzjoni.

5. B'deroga mill-Artikolu 16(2) u mill-Artikolu 22 tar-Regolament ta' Implimentazzjoni (UE) Nru 180/2014, meta minhabba l-miżuri stabbiliti biex tiġi indirizzata l-pandemija tal-COVID-19, l-Istati Membri ma jkunux f'pożizzjoni li jwettqu l-verifiki fuq il-post fir-rigward tal-miżuri speċifiċi favur ir-reġjuni ultraperiferiċi f'konformità mar-regoli stabbiliti f'dawk id-dispożizzjonijiet għas-sena 2021, l-Istati Membri jistgħu jiddeċiedu:

- (a) li jissostitwixxu l-verifiki fuq il-post bl-użu ta' teknoloġiji ġodda, inkluż ritratti ġeotaggjati, ritratti datati, rapporti datati ta' sorveljanza bid-droni, vidjokonferenzi mal-benefiċjarji jew bi kwalunkwe evidenza dokumentata rilevanti li tista' sservi bhala appoġġ meta tiġi vverifikata l-implimentazzjoni korretta tal-miżuri;
- (b) li jwettqu dawk il-verifiki fi kwalunkwe żmien tas-sena, diment li xorta jippermettu l-verifika tal-kundizzjonijiet ta' eliġibbiltà, inkluż wara li jsir il-pagament finali.

6. B'deroga mill-Artikolu 59(5) tar-Regolament ta' Implimentazzjoni (UE) Nru 1306/2013, l-Istati Membri jistgħu jiddeċiedu li jipposponu ż-żieda fir-rata ta' kontroll li kellha tiġi applikata fis-sena tat-talba 2021 għall-iskemi ta' ghajnuna u l-miżuri ta' appoġġ imsemmija fil-paragrafi 1 sa 5 ta' dan l-Artikolu u jissostitwixxuha b'żieda korrispondenti fir-rigward tas-sena tat-talba 2022.

TAQSIMA 2

Derogi mir-Regolament ta' Implimentazzjoni (UE) Nru 181/2014

Artikolu 6

1. B'deroga mill-Artikolu 13(2) tar-Regolament ta' Implimentazzjoni (UE) Nru 181/2014, meta minhabba l-miżuri stabbiliti biex jindirizzaw il-pandemija tal-COVID-19, il-Greċja ma tkunx f'pożizzjoni li twettaq verifiki fiżiċi f'konformità mar-regoli stabbiliti f'dik id-dispożizzjoni, fis-sena 2021 il-Greċja tista' tiddeċiedi li torganizza verifiki fiżiċi f'konformità mar-regoli stabbiliti fil-paragrafu 2 ta' dan l-Artikolu.
2. Il-verifiki fiżiċi mwettqa fil-gżejjer minuri tal-Eġew mad-dhul ta' prodotti agrikoli għandhom jinvolvu kampjun rappreżentattiv li jammonta mill-inqas għal 3 % taċ-ċertifikati mressqa f'konformità mal-Artikolu 7 tar-Regolament ta' Implimentazzjoni (UE) Nru 181/2014. Il-verifiki fiżiċi mwettqa fil-gżejjer minuri tal-Eġew fuq l-esportazzjoni jew il-konsenja previsti fit-Taqsima 3 ta' dak ir-Regolament għandhom jinvolvu kampjun rappreżentattiv ta' mill-inqas 3 % tal-operazzjonijiet, abbażi tal-profilu tar-riskju stabbiliti mill-Greċja.
3. B'deroga mill-Artikolu 20 tar-Regolament ta' Implimentazzjoni (UE) Nru 181/2014, meta minhabba l-miżuri stabbiliti biex jindirizzaw il-pandemija tal-COVID-19, il-Greċja ma tkunx f'pożizzjoni li twettaq verifiki fuq il-post f'konformità mar-regoli stabbiliti f'dak l-Artikolu, fis-sena 2021 il-Greċja tista' tiddeċiedi li torganizza verifiki fuq il-post f'konformità mar-regoli stabbiliti fil-paragrafu 4 ta' dan l-Artikolu.
4. Abbażi ta' analiżi tar-riskju f'konformità mal-Artikolu 22(1) tar-Regolament ta' Implimentazzjoni (UE) Nru 181/2014, l-awtoritajiet kompetenti għandhom iwettqu verifiki fuq il-post permezz tat-tehid ta' kampjuni, għal kull azzjoni, ta' mill-inqas 3 % tal-applikazzjonijiet għall-ghajjnuna. Il-kampjun għandu jirrappreżenta wkoll mill-inqas 3 % tal-ammonti koperti mill-ghajjnuna għal kull azzjoni.
5. B'deroga mill-Artikolu 13(2) u mill-Artikolu 20 tar-Regolament ta' Implimentazzjoni (UE) Nru 181/2014, meta minhabba l-miżuri stabbiliti biex jindirizzaw il-pandemija tal-COVID-19, il-Greċja ma tkunx f'pożizzjoni li twettaq verifiki fuq il-post fir-rigward tal-miżuri speċifiċi favur il-gżejjer minuri tal-Eġew f'konformità mar-regoli stabbiliti f'dawk id-dispożizzjonijiet għas-sena 2021, il-Greċja tista' tiddeċiedi:
 - (a) li tissostitwixxi l-verifiki fuq il-post bl-użu ta' teknoloġiji ġodda, inkluż ritratti ġeotaggjati, ritratti datati, rapporti datati ta' sorveljanza bid-droni, vidjokonferenzi mal-benefiċjarji jew bi kwalunkwe evidenza dokumentata rilevanti li tista' sservi bhala appogg meta tiġi vverifikata l-implimentazzjoni korretta tal-miżuri;
 - (b) li twettaq dawk il-verifiki fi kwalunkwe żmien tas-sena, diment li xorta jippermettu l-verifika tal-kundizzjonijiet tal-eligibbiltà, inkluż wara li jsir il-pagament finali.
6. B'deroga mill-Artikolu 59(5) tar-Regolament (UE) Nru 1306/2013, il-Greċja tista' tiddeċiedi li tipposponi ż-żieda fir-rata ta' kontroll li kellha tiġi applikata fis-sena tat-talba 2021 għall-iskemi ta' ghajjnuna u l-miżuri ta' appogg imsemmija fil-paragrafi 1 sa 5 ta' dan l-Artikolu u jissostitwixxuha b'żieda korrispondenti fir-rigward tas-sena tat-talba 2022.

KAPITOLU III

DEROGI MIR-REGOLI LI JIMPLIMENTAW L-ORGANIZZAZZJONI KOMUNI TAS-SWIEQ

TAQSIMA 1

Derogi mir-Regolament ta' Implimentazzjoni (UE) 2017/892

Artikolu 7

1. B'deroga mill-Artikolu 24 tar-Regolament ta' Implimentazzjoni (UE) 2017/892, il-verifiki fuq il-post rigward il-kriterji ta' rikonnoxximent ma għandhomx japplikaw għas-sena 2021.

2. B'deroga mill-Artikolu 27(2) tar-Regolament ta' Implimentazzjoni (UE) 2017/892:
- (a) fis-sena 2021, il-verifiki fuq il-post imsemmija fl-Artikolu 27 ta' dak ir-Regolament għandhom ikunu relatati ma' kampjun li jirrappreżenta mill-inqas 10 % tal-għajjnuna totali li tkun saret applikazzjoni għaliha fis-sena 2020;
 - (b) ir-regola li kull organizzazzjoni tal-produtturi jew assoċjazzjoni ta' organizzazzjonijiet tal-produtturi li timplimenta programm operazzjonali għandha ssirilha żjara mill-inqas darba kull 3 snin ma għandhiex tapplika għall-verifiki fuq il-post imwettqa fis-sena 2021.
3. B'deroga mill-Artikolu 27(7) tar-Regolament ta' Implimentazzjoni (UE) 2017/892, ir-regola li l-azzjonijiet fuq azjendi individwali ta' membri ta' organizzazzjonijiet tal-produtturi koperti mill-kampjun imsemmi fl-Artikolu 27(2) ta' dak ir-Regolament għandha ssirilhom mill-inqas żjara waħda fil-post li fih l-azzjoni għet implimentata biex jiġi vverifikat it-tweġġ tagħhom ma għandhiex tapplika għall-verifiki fuq il-post imwettqa fis-sena 2021. Dawn iż-żjarat jistgħu jiġu sostitwiti minn tipi oħra ta' verifiki li jridu jiġu definiti mill-Istati Membri, bħal ritratti ġeotaggjati, ritratti datati, rapporti datati ta' sorveljanza tad-droni, verifiki amministrattivi jew vidjokonferenzi mal-benefiċjarji.
4. B'deroga mill-Artikolu 29(2) tar-Regolament ta' Implimentazzjoni (UE) 2017/892, fis-sena 2021 l-Istati Membri jistgħu jivverifikaw perċentwal iżgħar mill-prodotti kollha li jkunu ġew irtirati, irrispettivament mid-destinazzjoni maħsuba tagħhom, minn dak il-perċentwal stabbilit f'dik id-dispożizzjoni, diment li dan ma jkunx inqas minn 10 % tal-kwantitajiet ikkonċernati matul is-sena tal-kummerċjalizzazzjoni ta' xi organizzazzjoni partikolari tal-produtturi. Il-verifika tista' ssehh fil-bini tal-organizzazzjoni tal-produtturi jew fis-siti tal-benefiċjarji tal-prodotti. Jekk il-verifiki jiżvelaw xi irregolaritajiet, l-Istati Membri għandhom iwettqu verifiki addizzjonali. Dawn il-verifiki jistgħu jiġu sostitwiti minn tipi oħra ta' verifiki li jridu jiġu definiti mill-Istati Membri, bħal ritratti ġeotaggjati, ritratti datati, rapporti datati ta' sorveljanza tad-droni, verifiki amministrattivi jew vidjokonferenzi mal-benefiċjarji.
5. B'deroga mill-Artikolu 30(3) tar-Regolament ta' Implimentazzjoni (UE) 2017/892, fis-sena 2021 kull verifika għandha tinkludi kampjun li jirrappreżenta mill-inqas 3 % tal-kwantitajiet irtirati mill-organizzazzjoni tal-produtturi matul is-sena tal-kummerċjalizzazzjoni 2020. Dawn il-verifiki jistgħu jiġu sostitwiti minn tipi oħra ta' verifiki li jridu jiġu definiti mill-Istati Membri, bħal ritratti ġeotaggjati, ritratti datati, rapporti datati ta' sorveljanza tad-droni, verifiki amministrattivi jew vidjokonferenzi mal-benefiċjarji.
6. B'deroga mill-Artikolu 31(1) u (2) tar-Regolament ta' Implimentazzjoni (UE) 2017/892, fis-sena 2021, il-kontrolli fuq il-post jistgħu jiġu sostitwiti b'tipi oħra ta' kontrolli li jridu jiġu definiti mill-Istati Membri, bħal ritratti ġeotaggjati, ritratti datati, rapporti datati ta' sorveljanza tad-droni, verifiki amministrattivi jew vidjokonferenzi mal-benefiċjarji.

TAQSIMA 2

Derogi mir-Regolament ta' Implimentazzjoni (UE) 2016/1150

Artikolu 8

1. B'deroga mill-Artikoli 32(1) u 42(3) tar-Regolament ta' Implimentazzjoni (UE) 2016/1150, matul is-sena finanzjarja 2021, meta l-miżuri stabbiliti biex jindirizzaw il-pandemija tal-COVID-19 jipprevjenu lill-Istati Membri milli jwettqu l-verifiki fuq il-post f'konformità ma' dawk id-dispożizzjonijiet, dawk il-verifiki jistgħu jiġu sostitwiti b'tipi oħra ta' verifiki li għandhom jiġu definiti mill-Istati Membri, bħal ritratti datati, rapporti datati tas-sorveljanza bid-droni, verifiki amministrattivi jew vidjokonferenzi mal-benefiċjarji, li jiggarrantixxu li r-regoli relatati mal-programmi ta' appoġġ fis-settur tal-inbid huma rispettati.
2. B'deroga mill-Artikolu 43(3) tar-Regolament ta' Implimentazzjoni (UE) 2016/1150, matul is-sena finanzjarja 2021, meta l-miżuri stabbiliti biex jindirizzaw il-pandemija tal-COVID-19 jipprevjenu lill-Istati Membri milli jwettqu verifiki fuq il-post f'konformità ma' dik id-dispożizzjoni, dawk il-verifiki fuq l-operazzjonijiet tal-hsad bikri għandhom isiru sal-15 ta' Settembru 2021.

TAQSIMA 3

Deroga mir-Regolament ta' Implimentazzjoni (UE) 2018/274

Artikolu 9

1. B'deroga mill-Artikolu 27(3) tar-Regolament ta' Implimentazzjoni (UE) 2018/274, meta l-miżuri stabbiliti biex jindirizzaw il-pandemija tal-COVID-19 jipprevjenu lill-Istati Membri, matul il-perjodu tal-ħsad tal-ġheneb fl-2021, milli jiġbru u jipproċessaw l-ġheneb frisk sal-livell tal-ġhadd ta' kampjuni stabbilit fil-Parti II tal-Anness III ta' dak ir-Regolament, l-Istati Membri jistgħu jidderogaw minn dak l-ġhadd ta' kampjuni.
2. B'deroga mill-Artikolu 31(2), il-punt (b), tar-Regolament ta' Implimentazzjoni (UE) 2018/274, meta l-miżuri stabbiliti biex jindirizzaw il-pandemija tal-COVID-19 jipprevjenu lill-Istati Membri milli jwettqu kontrolli fuq il-post fis-sena 2021 f'konformità ma' dik id-dispożizzjoni, l-Istati Membri għandhom iwettqu dawk il-kontrolli lil mill-inqas 3 % tal-vitikulturi kollha identifikati fir-reġistru tal-vinji.
3. B'deroga mill-Artikolu 31(2), il-punt (c), tar-Regolament ta' Implimentazzjoni (UE) 2018/274, l-Istati Membri jistgħu fis-sena 2021 jissospendu temporanjament il-kontrolli fuq il-post b'mod sistematiku li jsiru f'żoni mhawla bid-dwieli li ma jinsabu fl-ebda fajl tal-vitikultur, f'każijiet meta l-miżuri stabbiliti biex jindirizzaw il-pandemija tal-COVID-19 jipprevjenu lill-Istati Membri milli jwettqu dawn il-kontrolli.

TAQSIMA 4

Deroga mir-Regolament ta' Implimentazzjoni (UE) Nru 615/2014

Artikolu 10

B'deroga mill-Artikolu 6 tar-Regolament ta' Implimentazzjoni (UE) Nru 615/2014, meta l-miżuri stabbiliti biex jindirizzaw il-pandemija tal-COVID-19 jipprevjenu lill-Istati Membri milli jwettqu fil-ħin il-kontrolli fuq il-post fis-sena kalendarja 2021, l-Istati Membri jistgħu jiddeċiedu li jissostitwixxu parzjalment jew kompletament il-kontrolli fuq il-post bil-kontrolli amministrattivi jew bl-użu ta' evidenza rilevanti, inkluż ritratti ġeotaggjati, konverżazzjonijiet bil-vidjow jew evidenza oħra f'format elettroniku.

TAQSIMA 5

Deroga mir-Regolament ta' Implimentazzjoni (UE) 2015/1368

Artikolu 11

B'deroga mill-Artikolu 8(3) tar-Regolament ta' Implimentazzjoni (UE) 2015/1368, matul is-sena tal-apikultura 2021 l-Istati Membri jistgħu jiddeċiedu li jiddevjaw mil-livell limitu ta' 5 % fir-rigward tal-verifiki fuq il-post tal-applikanti għall-ghajnuna fil-qafas tal-programm tal-apikultura tagħhom, diment li dawn jissostitwixxu l-verifiki fuq il-post ipplanati b'verifiki alternattivi permezz ta' talba għal ritratti, konverżazzjonijiet bil-vidjo jew b'xi mezz iehor li jista' jservi bhala appoġġ meta tkun qed tiġi vverifikata l-implimentazzjoni korretta tal-miżuri inklużi fil-programm tal-apikultura.

KAPITOLU IV

DISPOŻIZZJONIJIET FINALI*Artikolu 12*

Dan ir-Regolament għandu jidhol fis-sehh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Il-Kapitoli I u II u l-Kapitolu III, it-Taqsimiet 3 u 4, għandhom japplikaw mill-1 ta' Jannar 2021.

Il-Kapitolu III, it-Taqsimiet 1 u 2, għandhom japplikaw mis-16 ta' Ottubru 2020.

Il-Kapitolu III, it-Taqsima 5, għandha tapplika mill-1 ta' Awwissu 2020.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-4 ta' Mejju 2021.

Għall-Kummissjoni
Il-President
Ursula VON DER LEYEN

REGOLAMENT TA' IMPLIMENTAZZJONI TAL-KUMMISSJONI (UE) 2021/726**tal-4 ta' Mejju 2021****li jemenda r-Regolament ta' Implimentazzjoni (UE) Nru 540/2011 fir-rigward tal-perjodi ta' approvazzjoni tas-sustanzi attivi *Adoxophyes orana granulovirus* u flutriafol****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqeghid fis-suq ta' prodotti għall-protezzjoni tal-pjanti u li jhassar id-Direttivi tal-Kunsill 79/117/KEE u 91/414/KEE ⁽¹⁾, u b'mod partikolari l-ewwel paragrafu tal-Artikolu 17 tiegħu,

Billi:

- (1) Il-Parti A tal-Anness tar-Regolament ta' Implimentazzjoni tal-Kummissjoni (UE) Nru 540/2011 ⁽²⁾ tistabbilixxi s-sustanzi attivi approvati skont ir-Regolament (KE) Nru 1107/2009.
- (2) Il-perjodu ta' approvazzjoni tas-sustanza attiva flutriafol gie estiż mill-31 ta' Mejju 2021 sal-31 ta' Mejju 2024 bir-Regolament ta' Implimentazzjoni tal-Kummissjoni (UE) Nru 2018/1266 ⁽³⁾ u kif ukoll sal-31 ta' Awwissu 2024 bir-Regolament ta' Implimentazzjoni tal-Kummissjoni (UE) 2020/2007 ⁽⁴⁾. Il-perjodu ta' approvazzjoni tas-sustanza attiva *Adoxophyes orana granulovirus* gie estiż mill-31 ta' Jannar 2023 sal-31 ta' Jannar 2024 bir-Regolament ta' Implimentazzjoni (UE) 2020/2007.
- (3) L-applikazzjonijiet għat-tigdid tal-approvazzjoni tas-sustanzi attivi kkonċernati ġew sottomessi f'konformità mal-Artikolu 1 tar-Regolament ta' Implimentazzjoni tal-Kummissjoni (UE) Nru 844/2012 ⁽⁵⁾. Madankollu, għas-sustanzi attivi *Adoxophyes orana granulovirus* u flutriafol, l-applikanti kkonfermaw li ma għadhomx jappoġġaw l-applikazzjoni għat-tigdid tal-approvazzjoni.
- (4) Fid-dawl tal-ghan tal-ewwel paragrafu tal-Artikolu 17 tar-Regolament (KE) Nru 1107/2009, l-estensjonijiet tal-perjodi ta' approvazzjoni għal dawk is-sustanzi attivi, previsti fir-Regolament ta' Implimentazzjoni (UE) 2020/2007 ma għadhomx ġustifikati. Għalhekk huwa xieraq li jiġi previst li l-approvazzjonijiet tal-*Adoxophyes orana granulovirus* u tal-flutriafol jiskadu fid-dati li fihom jiskadu minghajr l-estensjoni.

⁽¹⁾ ĠU L 309, 24.11.2009, p. 1.

⁽²⁾ Ir-Regolament ta' Implimentazzjoni tal-Kummissjoni (UE) Nru 540/2011 tal-25 ta' Mejju 2011 li jimplementa r-Regolament (KE) Nru 1107/2009 tal-Parlament Ewropew u tal-Kunsill f'dak li għandu x'jaqsam mal-lista ta' sustanzi attivi approvati (ĠU L 153, 11.6.2011, p. 1).

⁽³⁾ Ir-Regolament ta' Implimentazzjoni tal-Kummissjoni (UE) 2018/1266 tal-20 ta' Settembru 2018 li jemenda r-Regolament ta' Implimentazzjoni (UE) Nru 540/2011 fir-rigward tal-estensjoni tal-perjodi ta' approvazzjoni tas-sustanzi attivi 1-dekanol, 6-benziladenina, sulfat tal-aluminju, azadiraktin, bupirimat, karbossinu, kletodim, ciklossidim, dażomet, diklofop, ditijanon, dodina, fenazakwin, fluwometuron, flutriafol, ezitijażoss, imessażol, acidu indolibutriku, isossaben, kubrit tal-ġir, metaldeid, paklobutrazol, penċikuron, sintofen, tau fluvalinat u tebufenożur (ĠU L 238, 21.9.2018, p. 81).

⁽⁴⁾ Ir-Regolament ta' Implimentazzjoni tal-Kummissjoni (UE) 2020/2007 tat-8 ta' Diċembru 2020 li jemenda r-Regolament ta' Implimentazzjoni tal-Kummissjoni (UE) Nru 540/2011 f'dak li għandu x'jaqsam mal-estensjoni tal-perjodi ta' approvazzjoni tas-sustanzi attivi 1-dekanol, 1,4-dimetilnaftalina, 6-benziladenina, aċekinoċil, *Adoxophyes orana granulovirus*, sulfat tal-aluminju, amisulbrom, *Aureobasidium pullulans* (ir-razez DSM 14940 u DSM 14941), azadiraktin, *Bacillus pumilus* QST 2808, benalaksil-M, bixafen, bupirimat, ir-razza O tal-*Candida oleophila*, klorantraniliprol, fosfonat tad-disodju, ditijanon, dodina, emamektin, flubendiammid, fluwometuron, fluksapirossad, flutriafol, ezitijażoss, imamazox, ipkonożol, isossaben, acidu L-assorbiku, kubrit tal-ġir, żejt tal-laring, ir-razza FE9901 tal-*Paecilomyces fumosoroseus*, pendimethalin, penflufen, pentijopirad, fosfonati tal-potassju, prosulfuron, *Pseudomonas* sp. ir-razza DSMZ 13134, piridilil, pirjofenon, pirossulam, kinimerak, acidu S-abxissiku, sedaxane, sintofen, tijosulfat tal-fidda u s-sodju, spinetoram, spirotetramat, *Streptomyces lydicus* tar-razza WYEC 108, tau-fluvalinat, tebufenożur, tembotrion, tijenkarbażon, valifenalat, fosfidu taz-żingu (ĠU L 414, 9.12.2020, p. 10).

⁽⁵⁾ Ir-Regolament ta' Implimentazzjoni tal-Kummissjoni (UE) Nru 844/2012 tat-18 ta' Settembru 2012 li jistabbilixxi d-dispożizzjonijiet meħtieġa għall-implimentazzjoni tal-proċedura ta' tigdid għas-sustanzi attivi, kif previst fir-Regolament (KE) Nru 1107/2009 tal-Parlament Ewropew u tal-Kunsill dwar it-tqeghid fis-suq ta' prodotti għall-protezzjoni tal-pjanti (ĠU L 252, 19.9.2012, p. 26).

- (5) Għaldaqstant jenhtieg li r-Regolament ta' Implimentazzjoni (UE) Nru 540/2011 jigi emendat skont dan.
- (6) Il-miżuri previsti f'dan ir-Regolament huma f'konformità mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

L-Anness tar-Regolament ta' Implimentazzjoni (UE) Nru 540/2011 huwa emendat f'konformità mal-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fit-tielet jum wara l-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-4 ta' Mejju 2021.

Għall-Kummissjoni
Il-President
Ursula VON DER LEYEN

ANNEX

Il-Parti A tal-Anness tar-Regolament ta' Implimentazzjoni tal-Kummissjoni (UE) Nru 540/2011 hija emendata kif ġej:

- (1) fis-sitt kolonna, skadenza tal-approvazzjoni, fir-ringiela 26, *Adoxophyes orana granulovirus*, id-data hija sostitwita bid-data tal-"31 ta' Jannar 2023";
 - (2) fis-sitt kolonna, skadenza tal-approvazzjoni, fir-ringiela 353, flutriafol, id-data hija sostitwita bid-data tal-"31 ta' Mejju 2021".
-

DEĊIŻJONIJIET

DEĊIŻJONI TAL-KUNSILL (UE) 2021/727

tad-29 ta' April 2021

dwar il-prezentazzjoni, f'isem l-Unjoni Ewropea, ta' proposti għall-emendar tal-Annessi A u B tal-Konvenzjoni ta' Minamata dwar il-Mercurju, fir-rigward ta' prodotti miżjudin bil-mercurju u proċessi ta' manifattura li fihom jintużaw il-mercurju jew il-komposti tal-mercurju

IL-KUNSILL TAL-UNJONI EWROPEA

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 192(1), flimkien mal-Artikolu 218(9), tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Konvenzjoni ta' Minamata dwar il-Mercurju (il-"Konvenzjoni") giet konkluża mill-Unjoni permezz tad-Deċiżjoni tal-Kunsill (UE) 2017/939 ⁽¹⁾ u dahlet fis-sehħ fis-16 ta' Awwissu 2017.
- (2) Taht id-Deċiżjoni MC-1/1 dwar ir-Regoli ta' Proċedura, adottata mill-Konferenza tal-Partijiet għall-Konvenzjoni ("COP", *Conference of the Parties*) fl-ewwel laqgħa tagħha, il-Partijiet għall-Konvenzjoni (il-"Partijiet") għandhom jagħmlu kull sforz biex jilhq u qbil b'konsensus dwar il-materji sostantivi kollha.
- (3) Taht l-Artikoli 4(8) u 5(10) tal-Konvenzjoni, is-COP għandha, sas-16 ta' Awwissu 2022, tirrevedi l-Annessi A u B tal-Konvenzjoni, filwaqt li tqis proposti mressqa mill-Partijiet taht l-Artikoli 4(7) u 5(9) tal-Konvenzjoni, informazzjoni li s-Segretarjat tal-Konvenzjoni (is-"Segretarjat") jagħmel disponibbli taht l-Artikoli 4(4) u 5(4) tal-Konvenzjoni u d-disponibbiltà għall-Partijiet ta' alternattivi teknikament u ekonomikament fattibbli mingħajr mercurju, filwaqt li jitqiesu r-riskji u l-benefiċċji għall-ambjent u għas-saħħa tal-bniedem.
- (4) L-Unjoni kkontribwiet b'mod sinifikanti għall-iżvilupp tad-dispożizzjonijiet tal-Konvenzjoni fir-rigward ta' prodotti miżjudin bil-mercurju u proċessi ta' manifattura li fihom jintużaw il-mercurju jew il-komposti tal-mercurju ("proċessi tal-mercurju") u fil-ħidma esperta intersessjonali rilevanti varata mid-Deċiżjoni MC-3/1, li giet adottata mis-COP fit-tielet laqgħa tagħha.
- (5) L-Anness II tar-Regolament (UE) 2017/852 tal-Parlament Ewropew u tal-Kunsill ⁽²⁾, li jittrasponi l-Anness A tal-Konvenzjoni fid-dritt tal-Unjoni, jkopri aktar prodotti miżjudin bil-mercurju, u hemm prodotti oħrajn miżjudin bil-mercurju li huma soġġetti għal projbizzjoni fuq it-tqeghid fis-suq intern taht il-leġiżlazzjoni tal-Unjoni.
- (6) Il-proposti għall-emendar tal-Anness A tal-Konvenzjoni għandhom l-għan li jestendu l-kamp ta' applikazzjoni tagħha għal aktar prodotti miżjudin bil-mercurju b'dati assoċjati ta' eliminazzjoni gradwali jew b'miżuri li jirregolaw il-mercurju.
- (7) L-Anness III tar-Regolament (UE) 2017/852, li jittrasponi l-Anness B tal-Konvenzjoni fid-dritt tal-Unjoni, jkopri aktar proċessi tal-mercurju u jistabbilixxi dati ta' eliminazzjoni gradwali għall-proċessi kkonċernati kollha.
- (8) Il-proposta għall-emendar tal-Anness B tal-Konvenzjoni għandha l-għan li testendi l-kamp ta' applikazzjoni tagħha billi tintroduċi data ta' eliminazzjoni gradwali għal proċess tal-mercurju kopert minn dak l-Anness.

⁽¹⁾ Id-Deċiżjoni tal-Kunsill (UE) 2017/939 tal-11 ta' Mejju 2017 dwar il-konklużjoni f'isem l-Unjoni Ewropea tal-Konvenzjoni ta' Minamata dwar il-Mercurju (ĠU L 142, 2.6.2017, p. 4).

⁽²⁾ Ir-Regolament (UE) 2017/852 tal-Parlament Ewropew u tal-Kunsill tas-17 ta' Mejju 2017 dwar il-mercurju, u li jhassar ir-Regolament (KE) Nru 1102/2008 (ĠU L 137, 24.5.2017, p. 1).

- (9) F'konformità mal-Artikolu 26(2) u mal-Artikolu 27 tal-Konvenzjoni, it-test ta' kull emenda proposta għandu jkun ikkomunikat lill-Partijiet mis-Segretarjat tal-anqas sitt xhur qabel il-laqgħa tas-COP li matulha l-emenda tiġi proposta għall-adozzjoni. Is-Segretarjat għandu jikkomunika wkoll l-emenda proposta lill-firmatarji ta' din il-Konvenzjoni u, għall-fini ta' informazzjoni, lid-Depożitarju tal-Konvenzjoni. Peress li r-raba' laqgħa tas-COP hija skedata li ssir mill-1 sal-5 ta' Novembru 2021, jenhtieg li l-Unjoni tippreżenta l-proposti tagħha għall-emendar tal-Annessi A u B tal-Konvenzjoni lis-Segretarjat sat-30 ta' April 2021,

ADOTTA DIN ID-DEĊIŻJONI:

Artikolu 1

L-Unjoni għandha tippreżenta proposti għall-emendar tal-Annessi A u B tal-Konvenzjoni kif stabbilit fl-Anness ta' din id-Deċiżjoni.

Il-Kummissjoni għandha tikkomunika dawk il-proposti fisem l-Unjoni lis-Segretarjat.

Artikolu 2

Din id-Deċiżjoni għandha tidhol fis-seħħ fid-data tal-adozzjoni tagħha.

Magħmul fi Brussell, id-29 ta' April 2021.

Għall-Kunsill
Il-President
A. P. ZACARIAS

ANNEX

I. EMENDI PROPOSTI GHALL-PARTI I TAL-ANNEX A TAL-KONVENZJONI

L-Unjoni tipproponi ż-żieda tal-entrati li ġejjin fil-Parti I tal-Anness A:

Prodotti miżjudin bil-merkurju	Data li warajha l-manifattura, l-importazzjoni jew l-esportazzjoni tal-prodott ma għandhomx ikunu permessi (id-data tal-eliminazzjoni gradwali)
“Batteriji buttuna tal-ossidu taż-żingu tal-fidda b’kontenut ta’ merkurju < 2 % u batteriji buttuna taż-żingu-arja b’kontenut ta’ merkurju < 2 %	2023
Bozoz fluworexxenti lineari (LFLs) tal-fosfru tal-alofosfat għal skopijiet ta’ tidwil ġenerali	2023
L-istrumenti tal-kejl mhux elettronici li ġejjin: (a) strain gauges biex jintużaw fil-pletismografi; (b) tensjometri	2023
L-istrumenti tal-kejl tal-elettriku u elettronici li ġejjin: (a) it-trasdutturi, it-trażmetturi u s-sensuri tal-pressjoni tat-titwib; (b) pompi b’vakwu tal-merkurju	2023
Poliuretan, inklużi ċilindri għall-applikazzjoni tal-poliuretan	2023”

II. EMENDI PROPOSTI GHALL-PARTI II TAL-ANNEX A TAL-KONVENZJONI

L-Unjoni tipproponi ż-żieda tad-dispożizzjoni li ġejja fil-Parti II tal-Anness A:

“Sal-1 ta’ Jannar 2024, il-Partijiet għandhom:

- (i) jipprevedu li l-amalgama dentali għandha tintuża biss f’forma inkapsulata ddożata minn qabel ⁽¹⁾;
- (ii) jipprojbixxu l-użu tal-merkurju f’forma sfuża mill-prattikanti fil-qasam dentali;
- (iii) jiżguraw li l-operaturi tal-facilitajiet dentali fejn tintuża l-amalgama dentali jew fejn jitneħħa l-mili tal-amalgama dentali jew is-snien li jkun fihom dan it-tip ta’ mili jarmaw il-facilitajiet tagħhom b’separaturi tal-amalgama b’livell ta’ effiċjenza taż-żamma ta’ 95 % ⁽²⁾, għaž-żamma u l-ġabra ta’ partikuli tal-amalgama, inklużi dawk li jinsabu fl-ilma użat;
- (iv) ma jippermettux aktar l-użu tal-amalgama dentali għat-trattament dentali ta’ snien tal-ħalib, ta’ tfalet taht il-15-il sena u ta’ nisa tqal jew li qed iredgħu, hliet meta jitqies strettament meħtieġ mill-prattikant fil-qasam dentali abbażi tal-ħtiġijiet mediċi specifici tal-pazjent.

⁽¹⁾ Kapsuli tal-amalgama bħal dawk deskritti fl-istandards internazzjonali ISO 13897:2018 u 24234:2015 huma meqjusa li huma tajbin għall-użu mill-prattikanti fil-qasam dentali.

⁽²⁾ Il-konformità tas-separaturi tal-amalgama għandha tkun ibbażata fuq standards internazzjonali rilevanti, inkluż l-ISO 11143:2008.”

III. EMENDA PROPOSTA GHALL-ANNEX B TAL-KONVENZJONI

L-Unjoni tipproponi ż-żieda tal-entrata li ġejja fil-Parti I tal-Anness B:

Proċessi ta’ manifattura li jużaw il-merkurju jew komposti tal-merkurju	Data ta’ eliminazzjoni gradwali
“Il-produzzjoni tal-poliuretan bl-użu ta’ katalizzaturi li fihom il-merkurju	2023”

ISSN 1977-074X (edizzjoni elettronika)
ISSN 1725-5104 (edizzjoni stampata)